


# ଆଧାର ଓଡ଼ିଶା

RNI Title Code No. ODIODI08073

ଏକ ନିଆରା ସାପ୍ତାହିକା

ସୁଖ ବୋଲି ଯାହା ଜନନେତ୍ରେ ଦିଶେ  
ହାତେ ଆସେ ହାତୁ ପଡ଼ିବା ପାଇଁ ସେ  
ବସ୍ତୁ କୁହଇ ତି ଅଟଇ ସେ ଧୂମ  
ଅନ୍ୟ ନାମ ତାର ଆକାଶ କୁସୁମ ।  
-କବିବର ରାଧାନାଥ ରାୟ



◆ବର୍ଷ-୨ ◆ସଂଖ୍ୟା-୨୦ ◆ବରଗଡ଼ ◆ ୨୪ - ୩୦ ମାର୍ଚ୍ଚ ୨୦୨୩ ◆୪ ଟଙ୍କା ◆ପୃଷ୍ଠା-୮ ◆VOL-2 ◆ISSUE- 20◆BARGARH ◆ 24- 30 MARCH 2023 ◆RS.5/- ◆PAGE-8

୨୯୯ ମାମଲାର  
ଆଇଓ ଗୋପାଳ



ଓସ୍କାର ଓ  
ଭାରତୀୟ  
ସିନେମା

ପୃଷ୍ଠା-୫



ସରୁନି ବାହାଲି  
ସେତୁ କାମ

ପୃଷ୍ଠା-୬



ମନ ଖୋଜେ  
ପଖାଳ

ପୃଷ୍ଠା-୮



## ଫସଲ ଉତ୍ପାଦନା ପଣ୍ଡାମା ଝଡ଼



ଭୁବନେଶ୍ୱର: ଚାଷୀ ପାଇଁ କାଳ ସାଜିଲା ଚଳିତ କୁଆପଥର । ଚାଷ ଦେଖି ଏବେ କାନ୍ଦୁଛନ୍ତି ଚାଷୀ । ପଣ୍ଡାମା ଝଡ଼ ପ୍ରଭାବରେ ରାଜ୍ୟରେ ଗତ ୫-୬ ଦିନ ଧରି ଠାଆକୁ ଠାଆ ଝଡ଼ତୋଫାନ, କୁଆପଥର ବର୍ଷା ସହ ବଜ୍ରପାତ ହୋଇଛି । ଉତ୍ତରରୁ ଦକ୍ଷିଣ ଏବଂ ପୂର୍ବରୁ ପଶ୍ଚିମ ଏବଂ ଆଭ୍ୟନ୍ତରୀଣ ଓଡ଼ିଶାରେ ବ୍ୟାପକ ଫସଲ କ୍ଷତି କରିଛି କୁଆପଥର ମାଡ଼ । ତୁ ତୁ ବର୍ଷା ସାଙ୍ଗକୁ କୁଆପଥର ବର୍ଷା ଚାଷୀର ଫସଲ ଉତ୍ପାଦନ ଦେଇଛି । ବିଲରେ କୁଆପଥର ମାଡ଼ରେ ଫସଲ ଛିନଛତର ହୋଇଛି । ଏହି ଅଦିନିଆ ବର୍ଷା କେଉଁ ଜିଲ୍ଲାରେ ଧାନଚାଷ କ୍ଷତି କରିଛି ତ ଆଉ କେଉଁ ଜିଲ୍ଲାରେ ରବି ଚାଷ ଉତ୍ପାଦନ ଦେଇଛି । କାଳଦେଶାଖୀ ଜନିତ ଝଡ଼ପବନ ବହିବା ଯୋଗୁଁ ଗଜ୍ଜି ଘର ଉପରେ ପଡ଼ିବା ଦ୍ୱାରା ବ୍ୟାପକ କ୍ଷତି କରିଛି । ଖରା ବର୍ଷା ଶୀତ ସହି ସୁନାର

ଫସଲ ହସାଇଥିବା ଚାଷୀ ଏହାକୁ ଦେଖି ହତାଶ ହୋଇଛି । ପୁରୀ ଜିଲ୍ଲା ବ୍ରହ୍ମଗିରି ଅଞ୍ଚଳରେ ବର୍ଷା ଯୋଗୁ ଏକର ଏକର ଧାନ ଚାଷ ନଷ୍ଟ ହୋଇଯାଇଥିବାବେଳେ ବାଲେଶ୍ୱର ଓ ଭଦ୍ରକରେ ବହୁ ଫସଲ ନଷ୍ଟ ହୋଇଛି । ସେହିପରି ନବରଙ୍ଗପୁରରେ ମକା ଚାଷ, ରାୟଗଡ଼ା, ମାଲକାନଗିରିରେ ତରଭୁଜ ଏବଂ କୋରାପୁଟରେ ବହୁ ପରିବା ଚାଷ ନଷ୍ଟ ହୋଇଛି । କଳାହାଣ୍ଡି ଜିଲ୍ଲାରେ ନଷ୍ଟ ହୋଇ ଯାଇଛି ପିଆଜ ଚାଷ । ଚାଷୀମାନେ ଏବେ ମୁଣ୍ଡରେ ହାତ ଦେଇ ବସିଛନ୍ତି । ଅଦିନିଆ ବର୍ଷା ଚାଷୀର ମେରୁଦଣ୍ଡ ପୁଣି ଥରେ ବୋହଲାଇ ଦେଇଛି । ସେହିପରି ରାଜ୍ୟର ଅନ୍ୟ ଅଞ୍ଚଳମାନଙ୍କ ମଧ୍ୟରେ ପଣ୍ଡାମାଝଡ଼ ପ୍ରଭାବରେ ବ୍ୟାପକ କ୍ଷୟକ୍ଷତି ହୋଇଥିବା ସୂଚନା ମିଳିଛି । ବର୍ଷା ଏବଂ କୁଆପଥର ମାଡ଼ରେ ବିଭିନ୍ନ ସ୍ଥାନରେ ଏକାଧିକ ବ୍ୟକ୍ତିଙ୍କ ମୃତ୍ୟୁ ଘଟିଥିବାବେଳେ ବ୍ୟାପକ ଫସଲ

ନଷ୍ଟ ହୋଇଛି । ବାଲେଶ୍ୱର, ଭଦ୍ରକ, କୋରାପୁଟ ଓ ମାଲକାନଗିରିରେ ଝଡ଼ତୋଫାନ ଯୋଗୁଁ ଘର ଉପରୁ ଗାଳ ଏବଂ ଆକାଶରେ ଛପର ଉଡ଼ାଇ ନେଇଥିବା ବେଳେ ଅନେକ ପରିବାର ଗୃହଶୂନ୍ୟ ହୋଇପଡ଼ିଛନ୍ତି ।

ପଣ୍ଡାମା ଝଡ଼ ପ୍ରଭାବରେ କଳାହାଣ୍ଡି ଜିଲ୍ଲାର ବିଭିନ୍ନ ସ୍ଥାନରେ ବର୍ଷା ସାଙ୍ଗକୁ କୁଆପଥର ମାଡ଼ରେ ପିଆଜ ଚାଷୀ କ୍ଷତି ସହିଛନ୍ତି । ଝଡ଼ ବର୍ଷା ସାଙ୍ଗକୁ କୁଆପଥର ମାଡ଼ରେ ଫସଲ ନଷ୍ଟ ହୋଇଥିବା ଦେଖି ମୁଣ୍ଡରେ ହାତ ଦେଇ ବସିଛନ୍ତି ଚାଷୀ । ଜିଲ୍ଲାରେ ଗତ ୫ ଦିନ ଧରି ହେଉଥିବା ଝଡ଼ ବର୍ଷା ସହ କୁଆପଥର ମାଡ଼ ଜିଲ୍ଲା କୋକସରା ବ୍ଲକର ଗୋଡୋମୁଣ୍ଡା ପଞ୍ଚାୟତ ଅଞ୍ଚଳରେ ପିଆଜ ଚାଷୀ କ୍ଷତି ସହିଛନ୍ତି । ବର୍ଷା ସହ କୁଆପଥର ମାଡ଼ ଯୋଗୁଁ ବ୍ୟାପକ ଭାବେ ପିଆଜ ଚାଷ ନଷ୍ଟ ହୋଇଛି । ଗୋଡୋ ମୁଣ୍ଡା ପଞ୍ଚାୟତର ଗୋଡୋମୁଣ୍ଡା, ପିପଲ ଝାପର, ଥୁଟିବାର, ଚୋରନି ନୁଆର ଅଞ୍ଚଳରେ ଚାଷୀମାନେ ଶତାଧିକ ଏକର ଜମିରେ ପିଆଜ ଚାଷ କରିଥିଲେ । ପିଆଜ ଅମଳ ସମୟରେ ହଠାତ୍ କୁଆପଥର ବର୍ଷା ଯୋଗୁଁ ଚାଷଜମିରେ ଅମଳ ହୋଇଥିବା ପିଆଜ ଗୁଣାବଣା ଖରାପ ସହ ସବୁ ପିଆଜ ନଷ୍ଟ ହୋଇଥିବା ଦେଖିବାକୁ ମିଳିଛି । ସେହିପରି ପୁରୀ ଜିଲ୍ଲା ବ୍ରହ୍ମଗିରି ବ୍ଲକ ଅନ୍ତର୍ଗତ ରେବଣା, ବନ୍ଧକେରା, ବ୍ରହ୍ମଗିରି, ସନ୍ଧ୍ୟାତଳ, ସାନବନ୍ଧକେରା ଆଦି ବିଭିନ୍ନ ଗ୍ରାମରେ ହୋଇଥିବା ଧାନ ଫସଲ କ୍ଷତି ହୋଇଛି । ସେହିପରି କୃଷ୍ଣପ୍ରସାଦ ବ୍ଲକ ଅଞ୍ଚଳରେ ତିନାବାଦାମ ଫସଲ ନଷ୍ଟ ହୋଇଯାଇଛି । କିଛିଦିନ ପରେ ଚାଷୀମାନେ ତିନାବାଦାମ ଅମଳ କରିଥାନ୍ତେ । ହେଲେ ଅମଳ ପୂର୍ବରୁ ଅଦିନିଆ ବର୍ଷା ଫସଲ ଉତ୍ପାଦନ କଲା ।

ବାଲେଶ୍ୱର ଜିଲ୍ଲାର ରେମୁଣା ବ୍ଲକ ଅଧୀନ ନିଜାମପୁର ପଞ୍ଚାୟତ ତୁମୁଦା, ଖମଟଗା, ଗୋବିନ୍ଦପୁର ଏବଂ କଲ୍ୟାଣପୁର ପଞ୍ଚାୟତର ଶତାଧିକ ଏକର ଚାଷ ଜମିରେ ହୋଇଥିବା ରବି ଫସଲ ଯଥା ମକା, **→ପୃଷ୍ଠା-୭**

### ସମ୍ପାଦକୀୟ ରାହୁଲଙ୍କ କର୍ମ

### ସୀମା ଟପିଲା ମାଟ୍ରିକ୍ ପରୀକ୍ଷାରେ ବିଭ୍ରାଟ

ଭୁବନେଶ୍ୱର: ଶେଷ ହୋଇଛି ମାଧ୍ୟମିକ ଶିକ୍ଷା ପରିଷଦ ଦ୍ୱାରା ପରିଚାଳିତ ଚଳିତ ବର୍ଷର ମାଟ୍ରିକ୍ ପରୀକ୍ଷା । ତେବେ ଗତ କିଛି ବର୍ଷ ଭଳି ଚଳିତ ବର୍ଷ ମଧ୍ୟ ବିବାଦରୁ ମୁକ୍ତି ପାଇଲା ନାହିଁ ମାଟ୍ରିକ୍ ପରୀକ୍ଷା । ଚଳିତ ବର୍ଷ ମାଟ୍ରିକ୍ ପରୀକ୍ଷା ଆରମ୍ଭରୁ ହିଁ ପ୍ରଶ୍ନପତ୍ର ଭାଲଭାଲ ଓ ପ୍ରଶ୍ନପତ୍ରରେ



ତ୍ରୁଟି ଭଳି ଘଟଣା ନଜରକୁ ଆସିଥିଲା । ଏଥିସହ କେଉଁଠି ପରୀକ୍ଷକ ପିଲାଙ୍କୁ ଅବଜେକ୍ଟିଭ୍ ପ୍ରଶ୍ନର ଉତ୍ତର ଦାକ୍ଷିଣ୍ୟ ତ ପୁଣି କେଉଁଠି ଟଙ୍କା ନେଇ ପିଲାଙ୍କୁ କପି ଯୋଗାଇ ଦିଆଯାଇଛି । କପି କରିବାରେ ବାଧା ଦେଲେ ପରୀକ୍ଷାଥୀ ହୋ-ହୁଲ୍ଲା କରିବା ସହ ଆକ୍ରମଣ ଉଦ୍ୟମ କରିବା ଘଟଣା ବି ନଜରକୁ ଆସିଛି । ବିଜ୍ଞାନ, ସାମାଜିକ ବିଜ୍ଞାନ ଓ ଗଣିତ ବିଷୟ ପରୀକ୍ଷା ଦିନ ପ୍ରଶ୍ନପତ୍ର **→ପୃଷ୍ଠା-୭**

### ୫୪ ଜଣଙ୍କୁ ମିଳିଲା ପଦ୍ମ ସମ୍ମାନ ଓଡ଼ିଶାର ମାଗୁଣି ଚରଣ କୁଅଁରଙ୍କୁ ମିଳିଲା ପଦ୍ମଶ୍ରୀ



ଭୁବନେଶ୍ୱର: ବିଭିନ୍ନ କ୍ଷେତ୍ରରେ ଉଲ୍ଲେଖନୀୟ ଅବଦାନ ପାଇଁ ୫୪ ଜଣଙ୍କୁ ପଦ୍ମ ପୁରସ୍କାର ପ୍ରଦାନ କରିଛନ୍ତି ରାଷ୍ଟ୍ରପତି ଦ୍ରୌପଦୀ ମୂର୍ମୁ । ୨ ଜଣଙ୍କୁ ପଦ୍ମବିଭୂଷଣ, ୪ ଜଣଙ୍କୁ ପଦ୍ମଭୂଷଣ ଓ ୪୮ ଜଣଙ୍କୁ ପଦ୍ମଶ୍ରୀ ପୁରସ୍କାର ପ୍ରଦାନ କରିଛନ୍ତି ରାଷ୍ଟ୍ରପତି । ବୁଧବାର ରାଷ୍ଟ୍ରପତି ଭବନରେ ଆୟୋଜିତ ସ୍ୱତନ୍ତ୍ର ଉତ୍ସବରେ ପଦ୍ମ ପୁରସ୍କାର ପ୍ରଦାନ କରାଯାଇଛି । ପଦ୍ମଶ୍ରୀ ପୁରସ୍କାରପ୍ରାପ୍ତ ବିଶିଷ୍ଟ ବ୍ୟକ୍ତିଙ୍କ ମଧ୍ୟରେ ଅଛନ୍ତି ଓଡ଼ିଶାର ମାଗୁଣି ଚରଣ କୁଅଁର । କର୍ଣ୍ଣେଇ ନୃତ୍ୟଗୁରୁ ମାଗୁଣି ଚରଣ କୁଅଁରଙ୍କୁ ରାଷ୍ଟ୍ରପତି ଦ୍ରୌପଦୀ ମୂର୍ମୁ ପଦ୍ମଶ୍ରୀ ପୁରସ୍କାର ପ୍ରଦାନ କରିଛନ୍ତି । ୬ ଦଶନ୍ଧି ଧରି ବିଭୁପ୍ରସାଦ କାଠ କର୍ଣ୍ଣେଇ ନୃତ୍ୟକୁ ବଞ୍ଚାଇ ରଖିଥିବା କେନ୍ଦୁଝରର ମାଗୁଣିଙ୍କୁ କଳା କ୍ଷେତ୍ରରେ ଉଲ୍ଲେଖନୀୟ ଅବଦାନ ପାଇଁ ପଦ୍ମଶ୍ରୀରେ ସମ୍ମାନିତ କରିଛନ୍ତି ରାଷ୍ଟ୍ରପତି ଦ୍ରୌପଦୀ ମୂର୍ମୁ । ଚଳିତ ବର୍ଷ ପଦ୍ମଶ୍ରୀ ସମ୍ମାନ ପାଇଁ ୪ ଜଣ ଓଡ଼ିଆ ମନୋନୀତ ହୋଇଥିବାବେଳେ ୩ ଜଣଙ୍କୁ ଦ୍ୱିତୀୟ ପର୍ଯ୍ୟାୟ ବିଚାରଣା ସମାବେଶରେ ରାଷ୍ଟ୍ରପତି **→ପୃଷ୍ଠା-୭**


### ଶ୍ରୀଅଙ୍ଗକୁ ମୂଷା-ଅସରପା ବିପଦ

ଭୁବନେଶ୍ୱର: ଗର୍ଭଗୃହରେ ମୂଷାଙ୍କ ଦୌରାନ୍ତ୍ୟ, ଅସରପାଙ୍କ ପ୍ରାଚୁର୍ଭାବ । ଶ୍ରୀମନ୍ଦିର ଗର୍ଭଗୃହରେ ଅକ୍ଷରର ସୁଯୋଗ ନେଇ ଉପାତ କରୁଛନ୍ତି ମୂଷା । ଶ୍ରୀଜିଉଙ୍କ ଶ୍ରୀଅଙ୍ଗ ପ୍ରତି ଏହା ବିପଦ ଆଶଙ୍କା ସୃଷ୍ଟି କରିଛି । କେବଳ ଶ୍ରୀଅଙ୍ଗ ନୁହେଁ, ଗର୍ଭଗୃହରେ ଥିବା ମହାପ୍ରଭୁଙ୍କ ଅନ୍ୟାନ୍ୟ ସାମଗ୍ରୀପ୍ରତି ମଧ୍ୟ ବିପଦ ଆଶଙ୍କା ଉପୁଜିଛି । ଏମାନେ ଦୈନିକ ରତ୍ନବେଦୀ ଚାରିପଟେ ଓ କନକପୂର୍ଣ୍ଣ ଚାନ୍ଦୁଆରେ ଉପାତ କରୁଛନ୍ତି । ମୂଷାଙ୍କ ଦୌରାନ୍ତ୍ୟ ବୃଦ୍ଧି ପାଇଥିବା ନେଇ ଖୋର୍ଦ୍ଧା ଶ୍ରୀଅଙ୍ଗ ଲାଗି ସେବକମାନେ ବାରମ୍ବାର ଅଭିଯୋଗ କରି ଆସୁଛନ୍ତି ଓ ଖୋର୍ଦ୍ଧା ପରିଚାଳନା କମିଟି ସଦସ୍ୟ ବି ଏହାକୁ ମାନିଛନ୍ତି, ତେଣୁ ତାର ପ୍ରତିକାର ପାଇଁ ସମସ୍ତଙ୍କ ଦାବି ହେଉଛି । ଦେବା ସୁଭଦ୍ରାଙ୍କ ଶ୍ରୀଅଙ୍ଗର ପାଟକୁ ମୂଷା କାଟି ଦେଇଛି । ହେଲେ ଶ୍ରୀଜଗନ୍ନାଥ, ଓ ଶ୍ରୀବଳଭଦ୍ରଙ୍କ କୌଶସି କ୍ଷତି ହୋଇନାହିଁ । ମଙ୍ଗଳବାର ଶ୍ରୀଜିଉଙ୍କ ଖସାପଡ଼ା ନାତି ଥିଲା । ଖସାପଡ଼ା


ନାତି ପରେ ଦେବା ସୁଭଦ୍ରାଙ୍କ ବାଡ଼ଗ୍ରାହୀ ରାମଚନ୍ଦ୍ର ଦାସ ମହାପାତ୍ର ଏହି ସୂଚନା ଦେଇଛନ୍ତି । ତେବେ ମୂଷାମାନଙ୍କୁ ଧରିବା ପାଇଁ ସ୍ୱତନ୍ତ୍ର ଶେଳୀରେ ପ୍ରସ୍ତୁତ ଗୁଡ଼ ମାଠିଆ ରଖିବାକୁ ନିଷ୍ପତ୍ତି ନେଇଛି ଶ୍ରୀମନ୍ଦିର ପ୍ରଶାସନ । ସୂଚନାଯୋଗ୍ୟ, ସୁଭଦ୍ରାଙ୍କ ବାଡ଼ଗ୍ରାହୀ ରାମଚନ୍ଦ୍ର ଦାସ ମହାପାତ୍ର କହିଛନ୍ତି, ସୁଭଦ୍ରାଙ୍କ ଶ୍ରୀଅଙ୍ଗର ପାଟରେ ଯାହା କ୍ଷତି ହୋଇଥିଲା, ତାକୁ ଭରଣା କରି ଦିଆଗଲା । ଶ୍ରୀଜଗନ୍ନାଥ, ଶ୍ରୀବଳଭଦ୍ରଙ୍କ ଶ୍ରୀଅଙ୍ଗର ପାଟରେ କ୍ଷତି ହୋଇନାହିଁ । ରାଜ୍ୟ ସରକାର ଓ ମନ୍ଦିର ପ୍ରଶାସନ ତୁରନ୍ତ ମୂଷାର ଦୋରାମୁକୁ ଦୂର ନ କଲେ ଶ୍ରୀଅଙ୍ଗ ପ୍ରତି ବିପଦ ରହିଛି । ସେହିପରି ବରିଷ୍ଠ ସେବାୟତ ବିନାୟକ ଦାସ ମହାପାତ୍ର କହିଛନ୍ତି, ରଥଯାତ୍ରା ସମୟରେ ମହାପ୍ରଭୁ ମାଉସୀମା ଗଲା ପରେ ସେହି ସମୟରେ ଷ୍ଟିଲ ଗାଳି ଉପରେ ବାନ୍ଧିବାକୁ ବ୍ୟବସ୍ଥା କରାଯିବ । **→ପୃଷ୍ଠା-୭**







# କଥା କହୁଛି କାନ୍ଥ





ଓସ୍କାର ଓ ଭାରତୀୟ ସିନେମା

**ଭାରତୀୟ ସିନେମା ପାଇଁ ଚଳିତ ବର୍ଷ ଥିଲା ଏକ ଐତିହାସିକ ଦିନ । କାରଣ ଚଳିତବର୍ଷ ଭାରତୀୟ ସିନେମା ଦୁଇଟି ବର୍ଗରେ ଓସ୍କାର ପୁରସ୍କାର ଜିତିଛି । ଶ୍ରେଷ୍ଠ ମେଳିକ ସଙ୍ଗୀତ ବର୍ଗରେ ତେଲଗୁ ସିନେମା ଆର୍.ଆର୍.ଆର୍ ନାଟୁ ନାଟୁ ଗୀତ ଏବଂ ଶ୍ରେଷ୍ଠ ଡକ୍ୟୁମେଣ୍ଟାରୀ ସିନେମା ବର୍ଗରେ 'ଦ ଏଲିଫାଣ୍ଟ ହିସ୍ତରୀ' ଓସ୍କାର ପୁରସ୍କାର ଜିତି ଭାରତ ପାଇଁ ଗୌରବ ଆଣିଛନ୍ତି । ଲସ୍ ଏଞ୍ଜେଲେସ୍ ଡକ୍ସ ଥିଏଟରରେ ଆୟୋଜିତ ୯୫ତମ ଓସ୍କାର ଆଫ୍ଟର୍ ପ୍ରଦାନ ସମୟରେ ଭାରତକୁ ୨ଟି ପୁରସ୍କାର ମିଳିବା ପରେ ଖୁସିର ଲହରୀ ଖେଳିଯାଇଛି ।**




**ଆର୍.ଆର୍.ଆର୍:** ଆର୍.ଆର୍.ଆର୍ ନାଟୁ ନାଟୁ ଗୀତର ସଙ୍ଗୀତ ନିର୍ଦ୍ଦେଶକ ଏମ୍.ଏମ୍. କାରାଜାଦି ଏବଂ ଗୀତିକାର ଚନ୍ଦ୍ରାବୋଷ ଉକ୍ତ ପୁରସ୍କାରକୁ ମଞ୍ଜୁରେ ଗ୍ରହଣ କରିଛନ୍ତି । କଣ୍ଠଶିଳ୍ପୀ ରାହୁଲ ଶିଳ୍ପାଗୁଞ୍ଜ ଏବଂ କାଳ ଭୈରବ ଏଥିରେ କଣ୍ଠଦାନ କରିଛନ୍ତି । ୨୦୨୨ ମାର୍ଚ୍ଚରେ ଏହି ଗୀତ ରିଲିଜ ହେବା ପରେ ସାରା ବିଶ୍ୱରେ ଚହଲ ପକାଇଥିଲା । ଏସ୍.ଏସ୍. ରାଜାମୌଲିଙ୍କ ଉକ୍ତ ସିନେମା ଓଟିଟି ପ୍ଲାଟଫର୍ମରେ ରିଲିଜ ହେବା ପରେ ବିଶ୍ୱରେ ଥିବା ସିନେମାପ୍ରେମୀ ଏହାକୁ ଦେଖିବାର ସୁଯୋଗ ପାଇଥିଲେ । ଚଳିତବର୍ଷ ଗୋଲ୍ଡେନ ଗ୍ଲୋବ୍ ସମେତ ଅନ୍ୟ ସମ୍ମାନଜନକ ପୁରସ୍କାର ମଧ୍ୟ ଏହି ଗୀତ ହାସଲ କରିଛି ।

**ଦ ଏଲିଫାଣ୍ଟ ହିସ୍ତରୀ:** ଗୁନିତ ମୋଜାକ ପ୍ରଯୋଜିତ ଏବଂ କାର୍ତ୍ତିକା ଗନ୍ଦାଲ୍ଲୋୟଙ୍କ ନିର୍ଦ୍ଦେଶିତ ତାମିଲ ଡକ୍ୟୁମେଣ୍ଟାରୀ ସିନେମା ଦ ଏଲିଫାଣ୍ଟ ହିସ୍ତରୀ ଶ୍ରେଷ୍ଠ ଡକ୍ୟୁମେଣ୍ଟାରୀ କ୍ଷୁଦ୍ର ଚଳଚ୍ଚିତ୍ର ଭାବେ ଓସ୍କାର ପୁରସ୍କାର ହାସଲ କରିଛି । ଏହି ସିନେମାର ବିଷୟବସ୍ତୁ ଦୁଇଟି ଅନାଥ ହାତୀକୁ ଏବଂ ସେମାନଙ୍କ ଯତ୍ନ ନେଉଥିବା ଜନଜାତି ଦମ୍ପତିଙ୍କ ନିବିଡ଼ ସମ୍ପର୍କ ଉପରେ ପର୍ଯ୍ୟବସିତ । ତେବେ ଏହି ଦୁଇଟି ସିନେମା ଚଳିତ ବର୍ଷ ଓସ୍କାର ଜିତିବା ପରେ ଅତୀତର ଓସ୍କାର ପୁରସ୍କାରଗୁଡ଼ିକୁ ମନେ ପକାଇ ଦେଇଛି ।

**ଭାଟୁ ଅଥୈୟା :** ସର୍ବଶ୍ରେଷ୍ଠ ପୋଷାକ ଡିଜାଇନ ଲାଗି ଭାଟୁ ଅଥୈୟାଙ୍କୁ ୧୯୮୩ ମସିହାରେ ଓସ୍କାର ଆଫ୍ଟର୍ ମିଳିଥିଲା । ଭାଟୁ ୧୯୮୨ ମସିହାରେ ଐତିହାସିକ ଫିଲ୍ମ ଗାନ୍ଧିଜୀଙ୍କ ପୋଷାକ ଡିଜାଇନ କରିବା ଲାଗି ଏହି ଏକାଡେମୀ ଆଫ୍ଟର୍ ଜିତିଥିଲେ । ବ୍ରିଟିଶ ନିର୍ଦ୍ଦେଶକ ରିଚର୍ଡ କହିଥିଲେ ଯେ ଭାଟୁଙ୍କ ଦ୍ୱାରା ଡିଜାଇନ ହୋଇଥିବା ପୋଷାକ ଯୋଗୁଁ ଗାନ୍ଧିଜୀଙ୍କ ଭୂମିକାଟି ପରଦା ଉପରେ

ଫୁଟିଥିଲା । ବାଟୁ ସିଆଇଡି, ପ୍ୟାସା, ସାହିବ ବିବି ଔର ଗୁଲାନ, ଗାଇଡ ଭଳି ଫିଲ୍ମରେ କଣ୍ଠଦାନ କରିଛନ୍ତି ।

**ଏ. ଆର୍ ରେହମାନ :** ଦେଶର ଲୋକପ୍ରିୟ କଣ୍ଠଶିଳ୍ପୀ ଏ.ଆର୍ ରେହମାନଙ୍କୁ ୨ଥର ଓସ୍କାର ଆଫ୍ଟର୍ ମିଳିଥିଲା । ସେ ପ୍ରଥମ ଭାରତୀୟ ଭାବେ ୨ ଥର ଏହି ଏକାଡେମୀ ଆଫ୍ଟର୍ ବିଜେତା ରହିଛନ୍ତି । ୨୦୦୮ ମସିହାରେ ସୁମତର ମିଲିୟନେଅରରେ ମ୍ୟୁଜିକ ଦେବା ଲାଗି ତାଙ୍କୁ ଏହି ଆଫ୍ଟର୍ ମିଳିଥିଲା । ବେଷ୍ଟ ମ୍ୟୁଜିକ କାଟେଗୋରୀରେ ତାଙ୍କୁ ଏହି ଆଫ୍ଟର୍ ମିଳିଥିଲା ।



**ରେସୁଲ ପୁକୁଟି :** ଭାରତୀୟ ଚଳଚ୍ଚିତ୍ର ଜଗତରେ ୩ୟ ଓସ୍କାର ବିଜେତା ରହିଥିଲେ ସାଉଥ ଇଣ୍ଡିୟର ରେସୁଲ ପୁକୁଟି । ତାଙ୍କୁ ବେଷ୍ଟ ସାଉଥ ମିଲ୍ ଆଫ୍ଟର୍ ମିଳିଥିଲା । ଏହି ପୁରସ୍କାର ତାଙ୍କୁ ସୁମତର ମିଲିୟନେଅର ଲାଗି ମିଳିଥିଲା ।

**ସତ୍ୟଜିତ ରେ :** ମହାନ ଫିଲ୍ମ ନିର୍ମାତା ସତ୍ୟଜିତ ରେଙ୍କୁ ୧୯୯୧ ମସିହାରେ ଓସ୍କାର ଆଫ୍ଟର୍ ମିଳିଥିଲା । ସେ ତାଙ୍କୁ ଅନରେରି ଲାଇଫଟାଇମ ଆଚିଭେମେଣ୍ଟ ଆଫ୍ଟର୍ ମିଳିଥିଲା । ମାତ୍ର ଏହି ଆଫ୍ଟର୍ ଶୋ'କୁ ଗ୍ରହଣ କରିବା ଲାଗି ସେ ପହଞ୍ଚିପାରିନଥିଲେ । ପରବର୍ତ୍ତୀ ସମୟରେ ଏହି ଆଫ୍ଟର୍କୁ କୋଲକାତା ପଠାଇ ଦିଆଯାଇଥିଲା ।



**ଏ. ଆର୍ ରେହମାନ ଓ ଗୁଲଜାର :** ସର୍ବଶ୍ରେଷ୍ଠ ମୂଳ ଗୀତ ଲାଗି ଏ. ଆର୍ ରେହମାନ ଓ ଗୁଲଜାରଙ୍କୁ ଓସ୍କାର ଆଫ୍ଟର୍ ମିଳିଥିଲା । ସୁମତର ମିଲିୟନେଅର ଲାଗି ଲେଖିଥିବା 'ଜୟ ହୋ' ଗୀତ ଲାଗି ଗୀତିକାର ଗୁଲଜାର ଓ ଏ. ଆର୍ ରେହମାନଙ୍କୁ ୮୧ତମ ଓସ୍କାର ଆଫ୍ଟର୍ ମିଳିଥିଲା ।



## ଖରାରେ ବି ରହିବ ମେକଅପ

ବସନ୍ତଋତୁରେ ଗ୍ରୀଷ୍ମ ଭଳି ଖରା ହେଲାଣି । ଏମିତିରେ ଝାଲରେ ମେକଅପ ଖରାପ ହୋଇଯିବାକୁ ନେଇ ଅନେକ ମହିଳାଙ୍କର ଚିନ୍ତା ବଢ଼ିଲାଣି । ତେଣୁ ଏଭଳି ଗରମରେ ବି ମେକଅପକୁ କିପରି ଦୀର୍ଘ ସମୟ ରଖିପାରିବେ ଜାଣିରଖନ୍ତୁ ଚିପ୍ସ ।

- ମେକଅପ ନେବା ପୂର୍ବରୁ ମାଲଲୁ କ୍ଲିଞ୍ଜରରେ ମୁହଁକୁ ସଫାକରି ଟୋନିଂ କରନ୍ତୁ । ଅଧିକ ସ୍କିନ୍ ହୋଇଥିଲେ ଅଧିକ ଆର୍ଜର୍ବିଂ ଟୋନର ବ୍ୟବହାର କରନ୍ତୁ । ନଚେତ୍ ଅମୃତଭଣ୍ଡା, କାଳୁଡ଼ି, ଟମାଟୋ ରସକୁ ପ୍ରାକୃତିକ ଟୋନର ଭାବେ ବ୍ୟବହାର କରିପାରିବେ ।
- ସ୍କିନ୍ ଡ୍ରାଏ ହୋଇଥିଲେ ଏହିସମ୍ପ ୧୫ ସୁକ୍ତ ମଣ୍ଡରାଇଜର ବ୍ୟବହାର କରନ୍ତୁ । ଖରାରେ ମେକଅପ ଅଧିକ ସମୟ ରହିବ । ଲାଗି ହାଇଲି ପିନ୍ ମେଣ୍ଟେଡ୍ ନଚେତ୍ ଓ୍ୱାଟରପ୍ରୁଫ୍ ପ୍ରାଉଣ୍ଡେଶନ ସବୁଠୁ ଭଲ ବିକଳ୍ପ । କ୍ରିମ୍ ପ୍ରାଉଣ୍ଡେଶନ୍ ନ ଲଗାଇ ଜେଲ୍ ବେସ୍ ପ୍ରାଉଣ୍ଡେଶନ୍ ଲଗାନ୍ତୁ । ମନେରଖନ୍ତୁ ଏହିଦିନେ ପ୍ରାଉଣ୍ଡେଶନ ମୋଟା ଲେୟାରରେ ଆଦୌ ନ ଲଗାଇ ପତଳା କରି ଲଗାନ୍ତୁ ଏବଂ ୩ ମିନିଟ୍ ଶୁଖିବାକୁ ଛାଡ଼ି ଦିଅନ୍ତୁ ।
- କାଜଲ୍, ଲାଇନର ଏବଂ ମଞ୍ଚରା ବ୍ୟବହାର କରି ଲାଇଟ୍ ଆଇ ମେକଅପ୍ ନିଅନ୍ତୁ । ଲାଇଭେର, କୋରାଲ ପିଙ୍କ ଭଳି ଆଇସ୍ୟାଡୋ ବ୍ୟବହାର କରନ୍ତୁ । ଏହା ଝାଲ ଲାଗି ବୋଲି ହେଲେ ବି ମେକଅପ୍ ଖରାପ ଲାଗି ନ ଥାଏ ।
- ସେହିପରି ଲଜ୍ ଲାଷ୍ଟିଂ ମେଲ୍ ପ୍ରୁଫ୍ ଲିଫ୍ଟିଂ ଲଗାନ୍ତୁ ।



## ଆମ ନୁହେଁ, ଏହାର ଚୋପା ମଧ୍ୟ ଲାଭଦାୟକ

ପରିବା କିମ୍ବା ଫଳ କାଟିବା ପୂର୍ବରୁ ପ୍ରଥମେ ଆମେ ତା'ର ଚୋପା ଛଡ଼ାଇ ଥାଉ । ଚୋପାକୁ ଅଦରକାରୀ ଭାବି ଲୋକେ ଫିଙ୍ଗି ଦେଇଥା'ନ୍ତି । ହେଲେ ଜାଣି ଆଶ୍ଚର୍ଯ୍ୟ ହେବେ ଯେ ଫଳ ଓ ପରିବା ଚୋପାରେ ମଧ୍ୟ ପୋଷକ ତତ୍ତ୍ୱ ଥାଏ, ଯାହା ସ୍ୱାସ୍ଥ୍ୟ ପାଇଁ ବେଶ୍ ଲାଭଦାୟକ ହୋଇଥାଏ । ଆଜି ଆମେ କହିବୁ ଆମ ଚୋପାର ଉପକାରୀତା ବିଷୟରେ । ଫଳରେ ଆଗକୁ ଏହାକୁ ଚୋପାଡ଼ିବା ପରିବର୍ତ୍ତେ ଆପଣ ବ୍ୟବହାର କରିପାରିବେ ଏବଂ ଅନେକ ସ୍ୱାସ୍ଥ୍ୟଗତ ସମସ୍ୟାକୁ ମୁକ୍ତି ପାଇପାରିବେ ।



### ଆମ ଚୋପାର ଉପକାରୀତା:

- ଆମ ଚୋପାରେ ଆଣ୍ଟିଅକ୍ସିଡାଣ୍ଟ୍ ଓ ଫାଇଟୋନୁଟ୍ରିଏଣ୍ଟ୍ ଥାଏ, ଯାହା ସ୍ୱାସ୍ଥ୍ୟ ପାଇଁ ଲାଭପ୍ରଦ ସାବ୍ୟସ୍ତ ହୋଇଥାଏ । ନୁଡ଼ପିଣ୍ଡ ପାଇଁ ଏହା ବହୁତ ଲାଭଦାୟକ ।
- ଆମ ଚୋପା ଦ୍ୱାରା ହୃଦ୍‌ଘାତ ଆଶଙ୍କା ହ୍ରାସ ପାଇଥାଏ । ତେଣୁ ଏହାକୁ ପିଙ୍ଗିବା ପରିବର୍ତ୍ତେ ଖାଇବା ଉଚିତ୍ । ହୃଦ୍‌ଘାତ ରୋଗରେ ପୀଡ଼ିତ ବ୍ୟକ୍ତିମାନେ ଏହାକୁ ଖାଇବା ଆଗରୁ ନିଜ ଡାକ୍ତରଙ୍କ ସହ ଅନୁରୂପ ପରାମର୍ଶ କରିବା ଉଚିତ୍ ।
- ଆମ ଚୋପାକୁ ମୁହଁରେ ଘସିବା ଦ୍ୱାରା ଟ୍ୟାନ୍ ବା ଖରା ଯୋଗୁଁ କଳାପଣ ସମସ୍ୟା ଦୂର ହୋଇଥାଏ ଓ ଚେହେରାରେ ଚମକ୍ ଆସିଥାଏ । ଆମ ଚୋପା ପେଟ ପାଇଁ ମଧ୍ୟ ଭଲ ହୋଇଥାଏ ।
- ଆମ ଚୋପାରେ ଫାଇବର ଥାଏ, ଯାହା ପାଚନ ତନ୍ତ୍ରକୁ ସୁସ୍ଥ ରଖିବାରେ ସାହାଯ୍ୟ କରିଥାଏ । ଏଥିରେ ଭିଟାମିନ୍ ଏ, ସି ସହ ଆଣ୍ଟିଅକ୍ସିଡାଣ୍ଟ୍ ଗୁଣ ରହିଥାଏ, ଯାହା ରୋଗ ପ୍ରତିରୋଧକ ଶକ୍ତି ବୃଦ୍ଧି କରିବାରେ

ସହାୟକ ହୋଇଥାଏ ।

➤ ଆପଣ ଆମ ଚୋପାକୁ ଖତ ମଧ୍ୟ ତିଆରି କରିପାରିବେ । ଏଥିରେ ଥିବା ଭିଟାମିନ୍ ସି, ଇ, ପଲିଫେନୋଲ୍, କାରୋଟିନଏଡ୍ ଏବଂ ଫାଇବର ଉଦ୍ଧି ଦ ପାଇଁ ବହୁତ ଭଲ ।



# ସରୁନି ବାହାଲି ସେତୁ କାମ: ଲୋକେ ହତସ୍ତ

ବୌଦ୍ଧ: ଆଦିବାସୀ ଅଧିକାଂଶ ଅଞ୍ଚଳରେ ସେତୁ ନିର୍ମାଣରେ ବ୍ୟାପକ ଅନିୟମିତତା । ଉପାନ୍ତ ଅଞ୍ଚଳକୁ ପହଞ୍ଚି ପାରୁନି ସରକାରଙ୍କ ବିକାଶର ଗାଡ଼ି । ଏହି ଯୋଜନା ପହଞ୍ଚିବାରେ ମୁଖ୍ୟ ପ୍ରତିବନ୍ଧକ ସାଜିଛି ପାହାଡ଼ିଆ ଝରଣା । ସରକାର ଏହାକୁ ହ୍ରାସକରି କରି ଉଚ୍ଚ ଝରଣା ଉପରେ ସେତୁ ନିର୍ମାଣ ପାଇଁ ଅର୍ଥ ଯୋଗାଇ ଦେଇଥିଲେ । କିନ୍ତୁ ଉଚ୍ଚ ସେତୁ ନିର୍ମାଣରେ ଏଭଳି ଦୁର୍ନୀତି ହେଲା ଯେ ତାହାର ନିର୍ମାଣ କାର୍ଯ୍ୟ ଦୀର୍ଘ ୫ ବର୍ଷ ହେଲା ବନ୍ଦ ହୋଇ ପଡ଼ିଗଲା । ତୁରନ୍ତ ଏନେଇ ଜିଲ୍ଲାପାଳ ଦୃଷ୍ଟି ଦେଇ ପଦକ୍ଷେପ ଗ୍ରହଣ ପାଇଁ ଅଞ୍ଚଳବାସୀ ଦାବି କରିଛନ୍ତି ।



ସରକାରୀ ଯୋଜନାର ବାଟ ଓଗାଳିଛି ପାହାଡ଼ିଆ ଝରଣା ଶରଣିଆ ନାଳ ।

ନିର୍ମାଣ କାର୍ଯ୍ୟ ଆରମ୍ଭ କରିଥିଲେ । ହରଭଙ୍ଗା ବ୍ଲକ ପକ୍ଷରୁ ଏହି ସେତୁ ନିର୍ମାଣ କାର୍ଯ୍ୟ ହେଉଥିବା ବେଳେ ଏଥିରେ ଏଭଳି ଦୁର୍ନୀତି ହେଲା ଯେ ସେତୁ ନିର୍ମାଣ କାର୍ଯ୍ୟ ଅଧିକରିଆ ହୋଇ ରହିଗଲା । ତତ୍କାଳୀନ ବିଡ଼ିଓ ଏକ

ବଣଜଙ୍ଗଲ ଘେରା ଅଞ୍ଚଳରେ ଅପହଞ୍ଚ ସରକାରୀ ଯୋଜନା । ବୌଦ୍ଧ ଜିଲ୍ଲାର ବଣଜଙ୍ଗଲ ଘେରା ହରଭଙ୍ଗା ବ୍ଲକର ଅନେକ ଅଞ୍ଚଳରେ ଗମନାଗମନର ଅବ୍ୟବସ୍ଥା ହେତୁ ସରକାରଙ୍କ କଲ୍ୟାଣକାରୀ ଯୋଜନା ଠିକରେ ପହଞ୍ଚି ପାରୁନାହିଁ । ବିଶେଷ ଭାବରେ ହରଭଙ୍ଗା ବ୍ଲକର କୁଶଙ୍ଗ, ତଳଗାଁ, ଛତରଙ୍ଗ, ମହାଲିକପଡ଼ା, ଆଡେଶୀଗଡ଼ ଭଳି ପଞ୍ଚାୟତର ଅନେକ ଦୁର୍ଗମ ଅଞ୍ଚଳରେ ଏଭଳି ସମସ୍ୟା ବର୍ଷ ବର୍ଷ ଧରି ଲାଗିରହିଛି । ଏପରିକି ଖାସ ବ୍ଲକ ସଦର ମହକୁମା ବାଣୀଭୂଷଣପୁର ପଞ୍ଚାୟତର କେତେକ ଗ୍ରାମକୁ ସରୁନିଆ ଭଳି ରାସ୍ତା ଖଣ୍ଡେ ନାହିଁ । ବାଣୀଭୂଷଣପୁର ପଞ୍ଚାୟତର ବାହାଲି, ଚିକ୍ରାସାହି ଓ କୁନ୍ତଳୁକଟା ଭଳି ତିନୋଟି ଆଦିବାସୀ ଅଧିକାଂଶ ଗ୍ରାମ ରହିଛି । ଏସବୁ ଅଞ୍ଚଳକୁ

ବିବାଦୀୟ ପରିସ୍ଥିତି ରେ ହରଭଙ୍ଗାକୁ ବିବା ହୋଇଥିବା ବେଳେ ଏହାର ତଦନ୍ତ ମଧ୍ୟ ବାଟବନ୍ଦୀ ହୋଇ ଦୀର୍ଘ ପ୍ରାୟ ପାଞ୍ଚ ବର୍ଷ ହେଲା ବନ୍ଦ ହୋଇ ରହିଗଲା । ତେବେ ଦୈନନ୍ଦିନ କାର୍ଯ୍ୟ ପାଇଁ ଏସବୁ ଅଞ୍ଚଳର ଅଧିବାସୀ ଝରଣା ତେଲ ଆସିବାକୁ ପଡ଼ୁଥିବା ବେଳେ ବାହାଲି ଗ୍ରାମର ଅଙ୍ଗନବାଡ଼ି କେନ୍ଦ୍ର ଓ ବାହାଲି ବିଦ୍ୟାଳୟ ଉପରେ ନିଉରଣୀଳ ଝରଣାର ଉଭୟ ପାର୍ଶ୍ୱର ଛାତ୍ରଛାତ୍ରୀ ନାହିଁ ନଥିବା ଅସୁବିଧାର ସମ୍ମୁଖୀନ ହେଉଛନ୍ତି ।

ଏନେଇ ସୋମବାର ବୌଦ୍ଧ ଜିଲ୍ଲାପାଳ କରଞ୍ଜକଟା ପଞ୍ଚାୟତକୁ ଜନଶୁଣାଣୀ ପାଇଁ ଆସିଥିବା ବେଳେ ଅଞ୍ଚଳର ଅଧିବାସୀ ଏ ସମ୍ପର୍କରେ ଗୁହାରି ଜଣାଇବାକୁ ଜିଲ୍ଲାପାଳ ନିକଟରେ ପହଞ୍ଚି ଥିଲେ । ହରଭଙ୍ଗା ବ୍ଲକର ବିଭିନ୍ନ ଅଞ୍ଚଳରେ ଯୋଗାଯୋଗ ର ସମସ୍ୟା ରହିଆସିଛି । କୁଶଙ୍ଗ ପଞ୍ଚାୟତର ତିରତ ଗ୍ରାମର ପ୍ରାୟ ଚାରି ଶହରୁ ଊର୍ଦ୍ଧ୍ୱ ଲୋକେ ସରୁନିଆ ରାସ୍ତା ଅଭାବରୁ ଜମିହତ ଦେଇ ଯାତାୟତ କରୁଥିଲେ । ତେବେ ଭଗାମୁଣ୍ଡା ଗ୍ରାମର କେତେକ ସହୃଦୟ ନାଗରିକ ବୌଦ୍ଧ ଜିଲ୍ଲାପାଳଙ୍କ ସହଯୋଗରେ ସେମାନଙ୍କ ପୈତୃକ ୫୨ ଡେସିମିଲ ଗ୍ଲାନ ରାସ୍ତା ନିର୍ମାଣ ପାଇଁ ପ୍ରଶ୍ନାବନକୁ ହସ୍ତାନ୍ତର କରିଥିଲେ । ବୌଦ୍ଧର ତତ୍କାଳୀନ ଜିଲ୍ଲାପାଳ ସତ୍ୟ ରଞ୍ଜନ ସାହୁଙ୍କ ଉପସ୍ଥିତି ରେ ତିରତ ଗ୍ରାମବାସୀଙ୍କ ପାଇଁ ଉଚ୍ଚ ରାସ୍ତା ନିର୍ମାଣ ପାଇଁ ଭଗାମୁଣ୍ଡା ଗ୍ରାମବାସୀ ଉଚ୍ଚ ଜମିପତ୍ତାକୁ ହରଭଙ୍ଗା ତହସିଲଦାରଙ୍କୁ ପ୍ରଦାନ କରିଥିଲେ ।

## ଗ୍ରାମାଞ୍ଚଳରେ ରାସ୍ତା ଅବସ୍ଥା ଶୋଚନୀୟ

ଦୁଆପଡ଼ା: ଗାଁ କୁ ପହଞ୍ଚି ପାରୁନି ଭଲ ରାସ୍ତା । ବିଜୁ ଏକ୍ସପ୍ରେସ ରାସ୍ତାକୁ ନେଇ ବାହା ବା, ହେଲେ ଗ୍ରାମାଞ୍ଚଳରେ ଆବଡ଼ା ଖାବଡ଼ା ରାସ୍ତା । ଦୁଆପଡ଼ା ଜିଲ୍ଲା ଖଡ଼ିଆଳ ବ୍ଲକ ରାନୀମୁଣ୍ଡା ପଞ୍ଚାୟତର ଉପାନ୍ତ ମଥୁରାପୁରର ଏହି ଗାଁ ଦେଇ ଯାଇଥିବା ରାସ୍ତା ଅତି ଶୋଚନୀୟ ହୋଇପଡ଼ିଛି । ଖାଲ ଖନା ଭରି ସାଙ୍ଗକୁ ଗେଡ଼ି ପଥର ଉପୁଡ଼ି ପଡ଼ିଛି । ମେଡ଼ିକାଲ, ପଞ୍ଚାୟତ ଅଫିସ ଏବଂ ଅନ୍ୟାନ୍ୟ କାର୍ଯ୍ୟରେ ଯିବାବେଳେ ରାସ୍ତା ଖରାପ ଯୋଗୁଁ ଯାତାୟାତରେ ଅସୁବିଧା ହେଉଛି । ଉପାନ୍ତ ମଥୁରାପୁର ଗାଁକୁ ପ୍ରଶ୍ନାବନର ନଜର ନ ଥିବାରୁ ବର୍ଷ ବର୍ଷ ଧରି ରାସ୍ତା ସମସ୍ୟା ଭୋଗୁଥିବା ବେଳେ ଭଲ ରାସ୍ତା ଟିଏ ପାଇଁ ପ୍ରଶ୍ନାବନକୁ ଦାବି କରିଛନ୍ତି ଗ୍ରାମୀୟ ଲୋକେ । ଏହି ମଥୁରାପୁର ଗାଁ ଦେଇ ଯାଇଥିବା ରାସ୍ତା କୋଟମାଳ -ରାନୀମୁଣ୍ଡା ଏବଂ ସିନାପାଲି -ଖଡ଼ିଆଳ ମୁଖ୍ୟ ରାସ୍ତା କୁ ସଂଯୋଗ କରୁଛି । ଆଉ ଏଠି ଦୈନିକ ଶହ ଶହ ଲୋକ ଯାତାୟାତ କରୁଛନ୍ତି । ବର୍ଷ ବର୍ଷ ଧରି ରାସ୍ତା ଖରାପ ପଡ଼ିଛି ହେଲେ ରାସ୍ତା ପ୍ରତି ନା ପ୍ରଶ୍ନାବନର ନଜର ଅଛି ନା ସରକାରଙ୍କ ନଜର । ତେଣୁ ବାଧ୍ୟ ହୋଇ ଖରାପ ରାସ୍ତାରେ ଯାତାୟାତ କରି ଅସୁବିଧାର ସମ୍ମୁଖୀନ ହେଉଛନ୍ତି । ସେପଟେ ଏହି ସମସ୍ୟାକୁ ନେଇ ଖଡ଼ିଆଳ ବିଡ଼ିଓ ବୀରସେନ ବେହେରାଙ୍କୁ



ପତାରିବାରୁ ଖୁବଶୀଘ୍ର ରାସ୍ତା ନିର୍ମାଣ କରାଯିବ ବୋଲି କହିଛନ୍ତି । ମଥୁରାପୁର ରେ ବର୍ଷ ବର୍ଷ ଧରି ରାସ୍ତା ସମସ୍ୟା । କୁଆଡ଼େ ଗଲା ରାଜ୍ୟ ସରକାରଙ୍କ ଆମ ଗାଁ ଆମ ବିକାଶ ଯୋଜନା? କୁଆଡ଼େ ଗଲା ମୁଖ୍ୟମନ୍ତ୍ରୀ ସତ୍ତ୍ୱେ ଯୋଜନା । ଯୋଜନା କଣ କାଗଜ ପତ୍ରରେ ସୀମିତ କି । ତେବେ କେବେ ଏଥିପ୍ରତି ସରକାରଙ୍କ ଦୃଷ୍ଟି ପଡ଼ୁଛି ଦେଖିବାକୁ ବାକି ରହିଲା ।

## ଚିକିତ୍ସାରେ ଅର୍ଥ ବାଧକ

କଟକ: ଦୀର୍ଘ ସାତ ବର୍ଷ ହେବ କିଡନୀ ଜନିତ ରୋଗରେ ଆକ୍ରାନ୍ତ ହେବାପରେ ଏବେ ସମ୍ପୂର୍ଣ୍ଣ ଅକ୍ଷମ । ଚିକିତ୍ସା କରିବା ପାଇଁ ଅର୍ଥ ସାଜିଛି ବାଧକ । ନିୟତିର ଗତି ବଡ଼ ବିଚିତ୍ର । ପୁଖ ଓ ଦୁଃଖ ଗୋଟିଏ ଟଙ୍କାର ଦୁଇ ପାର୍ଶ୍ୱ ଭଳି । କଥାରେ ଅଛି ଯେତେବେଳେ ବିପଦ ବା ଦୁଃଖ ଆସେ ସେତେବେଳେ ତା ବନ୍ଧୁ ବାନ୍ଧବ ଓ ସାଙ୍ଗ ସାଥିକୁ ଧରିକି ଆସେ । ତା ପାଖରେ ଧନା କି ଗରିବ ସବୁ ସମାନ । ହେଲେ ଚିକିତ୍ସାରେ ବିପଦ ହେବାପରେ ଦୁଃଖ ଯନ୍ତ୍ରଣାରେ ଛଟପଟ ହୋଇ ବହୁ କଷ୍ଟ ଭୋଗୁଛନ୍ତି କଟକ ଜିଲ୍ଲା କମିଶନରୀର ତହସିଲ ଅନ୍ତର୍ଗତ ପ୍ରହରାଜପୁର ଗାଁର ବିରେନ କୁମାର ଦତ୍ତ ।

ବିରେନ କୁମାର ଦତ୍ତ । ବୟସ ୪୫ ବର୍ଷ । ଭଙ୍ଗା କୁଡ଼ିଆରେ କରୁଛି ଜୀବନ । ପ୍ରୀ ଓ ଦୁଇ ଛୋଟ ପୁଅ ଝିଅକୁ ନେଇ ତେଲ ଲୁଣର ସଂସାର । ପେଷାରେ ସେ ଜଣେ ଫୁଲଭର । ପରିବାର ର ଏକମାତ୍ର ସେ ହେଉଛନ୍ତି ରୋଜଗାରକ୍ଷମ । ଗାଡ଼ି ଚଳାଇ ଯାହା ରୋଜଗାର କରନ୍ତି ସେହିଥିରେ ଦୁଃଖେକଷ୍ଟେ ଚଳିଯାନ୍ତି । ହେଲେ ଗତ ୭ ବର୍ଷ ତଳେ ସେ କିଡନୀ ରୋଗର ଶିକାର ହୋଇଛନ୍ତି । ଚିକିତ୍ସାପାଇଁ କଟକ ବଡ଼ ଡାକ୍ତରଖାନାକୁ ଯାଆନ୍ତି ।




କିନ୍ତୁ ଚିକିତ୍ସାରେ ସେଭଳି କିଛି ସୁଫଳ ମିଳି ନଥିଲା । ପ୍ରତି ସପ୍ତାହରେ ଥରେ ଯିବାକୁ ପଡ଼ୁଛି କଟକ ବଡ଼ ଡାକ୍ତରଖାନାକୁ ତାଏଲୋସିସ ପାଇଁ । ଯିବା ପାଇଁ ମଧ୍ୟ ପାଖରେ ସମ୍ଭବ ନାହିଁ । ଏତେ ଟଙ୍କା ଆଣି ବେ କେଉଁଠୁ ଚିକିତ୍ସାପାଇଁ । ଘରେ ପଡ଼ି

ରହିଛନ୍ତି ବିନେ ଖାଇଲେ ଦୁଇଦିନ ଉପବାସ । ଏବେ ଅସ୍ୱାଭାବିକ ଭାବେ ପାଦ ଫୁଲିବାରେ ଲାଗିଛି । ଯେପରି କଥାରେ ଅଛି ବୋଧେ ଉପରେ ନଳିତା ବିଡ଼ା । ଯେଉଁଠି ଭଲସେ ଦୁଇ ଓଲି ଦୁଇ ମୁଠା ଖାଇବା ପାଇଁ କଷ୍ଟ । ଛୋଟ ଛୋଟ ଦୁଇଟି ଛୁଆଙ୍କ ପାଠପଢ଼ା କଥା ପଚାରେ କିଏ । ଯାହା ଯୋଉଠି ଥିଲା ବିକି ଭାଙ୍ଗି ସର୍ବସ୍ୱାନ୍ତ ହେଲା ପରେ ସାଇ ପଡ଼ିଶା ସାହାଯ୍ୟ ସହଯୋଗ ହାତ ବଢ଼ାଇ ଏ ପର୍ଯ୍ୟନ୍ତ ନେଇଛନ୍ତି । ହେଲେ ସମ୍ଭଳ ଅଭାବରୁ ଏବେ ଜୀବନ ସହ ସଂଗ୍ରାମ କରୁଛନ୍ତି ବିରେନ । କିଡନୀ ରୋଗରେ ଆକ୍ରାନ୍ତ ହୋଇ ଚିକିତ୍ସାପାଇଁ ଭାଙ୍ଗିପଡ଼ିଥିବା ବିରେନଙ୍କ ପୁରୀ ପରିବାର କେବଳ ସହାୟତାର ଅପେକ୍ଷାରେ ।

ପ୍ରତିଯୋଗିତାମୂଳକ ପରୀକ୍ଷାରେ ଇଂଲିଶ୍ ବାକ୍ୟର ବ୍ୟାକରଣଜନିତ ଭ୍ରମ ସଂଶୋଧନ ଏକ ଅନିର୍ବାଚ୍ୟ ଅଙ୍ଗ । ଛାତ୍ରାଛାତ୍ରୀଙ୍କ ବ୍ୟାକରଣ ଜ୍ଞାନ ବୃଦ୍ଧି ସକାଶେ ଆଧାର ଓଡ଼ିଶା ତରଫରୁ ଏହି ପ୍ରସ୍ତୁତ କରୁଛନ୍ତି ପ୍ରାଧ୍ୟାପକ ପ୍ରମୋଦ କୁମାର ରଥ ।

### ଶିକ୍ଷା



- Right : Ernest Hemingway was awarded the most Prestigious Nobel prize for Literature.
- Wrong : The police has been informed.
- Right : The police have been informed.
- Wrong : The wicked may be punished.
- Right : The wicked must be punished.
- Wrong : Jack or Jill have done this.
- Right : Jack or Jill has done this.
- Wrong : Bread and butter are their staple food.
- Right : Bread and butter is their staple food.
- Wrong : The cowards die many times before their death.
- Right : Cowards die many times before their death.
- Wrong : Truth triumphs against Falsehood.
- Right : Truth triumphs over Falsehood.
- Wrong : Most people are not really honourable,they are managing to be honourable.
- Right : Most people are not really honourable,they manage to be so.
- Wrong : We are going to join in the Navy.
- Right : We are going to join the Navy.

## Correction of Errors

- Wrong : Democracy cannot survive unless freedom is not properly exercised.
- Right : Democracy cannot survive unless freedom is properly exercised.
- Wrong : Ernest Hemingway was awarded most prestigious Nobel prize for Literature.





